

ஆகாஷ்வாணி
தலைப்புச் செய்திகள்

1. நாட்டின் ஒட்டுமொத்த வளர்ச்சிக்கு மகளிரின் பங்களிப்பு இன்றியமையாதது என்று பிரதமர் திரு நரேந்திர மோடி கூறியுள்ளார்.
2. தொழில் நிறுவனங்களும், வணிக நுகர்வோர்களும் பெட்ரோல் பங்குகளிலிருந்து **High Speed Diesel**-லை வாங்க மத்திய அரசு தடை விதித்துள்ளது.
3. பிரபல இந்திய துப்பாக்கிச்சூடும் பயிற்சியாளரும், முன்னாள் வீரருமான **Jaspal Rana** காலமானார். அவருக்கு வயது 49.
4. பாகிஸ்தான் ஆக்கிரமிப்பு காஷ்மீரில் ராணுவம் நடத்திய துப்பாக்கிச்சூட்டில் 16 பேர் உயிரிழந்தனர்.
5. ஆஸ்திரேலிய ஓபன் பேட்மிண்டன் போட்டியில் இந்தியாவின் பி வி சிந்து அரையிறுதிக்கு முன்னேறியுள்ளார்.

--- இனி விரிவான செய்திகள் ---

<<<<<>>>>>>

நாட்டின் ஒட்டுமொத்த வளர்ச்சிக்கு மகளிரின் பங்களிப்பு இன்றியமையாதது என்று பிரதமர் திரு நரேந்திர மோடி தெரிவித்துள்ளார்.

இதுதொடர்பாக, சமூக வலைதளத்தில் அவர் வெளியிட்டுள்ள பதிவில், கல்வி, சுகாதாரம், வீட்டுவசதி, விளையாட்டு, அறிவியல், நிர்வாகம் உள்ளிட்ட அனைத்துத் துறைகளிலும் மகளிர் சிறப்பாக செயல்பட்டு வருவதாக கூறியுள்ளார்.

ட்ரோன் தொழில்நுட்பம் உள்ளிட்ட துறைகளில் மகளிருக்கு வாய்ப்பு அளிக்கப்பட்டு வருவதாக அவர் தெரிவித்துள்ளார்.

கடந்த 12 ஆண்டுகளில் பிஜேபி தலைமையிலான தேசிய ஜனநாயக கூட்டணி அரசு மகளிர் தலைமையில் பல்வேறு துறைகளில் வளர்ச்சி பெற்று வருவதாக பிரதமர் கூறியுள்ளார்.

சுயஉதவிக்குழுக்கள் மூலமாக மகளிருக்கு கடனுதவி அளிப்பதன் மூலம் அவர்களின் வாழ்வாதாரம் மேம்படும் என்றும் அவர் குறிப்பிட்டுள்ளார்.

மகளிருக்கு அதிகாரம் அளிப்பதற்காக பல்வேறு வாய்ப்புகள் உருவாக்கப்பட்டுள்ளதாக அவர் தெரிவித்துள்ளார்.

அறிவியல், விண்வெளி, புதுமை கண்டுபிடிப்புகளில் மகளிரின் பங்கு மகிழ்ச்சி அளிப்பதாக அவர் தெரிவித்துள்ளார்.

தாய் நாட்டின் தாய்மார்கள், சகோதரிகள் மற்றும் மகள்கள் அனைத்து துறைகளிலும் முக்கிய பங்காற்றி வருவதாக திரு நரேந்திர மோடி கூறியுள்ளார்.

<<<<<>>>>>>>>

அமர்நாத் புனித யாத்திரைக்கான முன்னேற்பாடுகள் குறித்து மத்திய உள்துறை அமைச்சர் திரு அமித் ஷா தலைமையில் புதுதில்லியில் இன்று உயர்மட்ட ஆய்வுக்கூட்டம் நடைபெற்றது.

ராணுவ தலைமை தளபதி ஜென்ரல் உபேந்திர துவிவேதி, தேசிய பாதுகாப்பு ஆலோசகர் திரு அஜித் தோவல், ஜம்மு காஷ்மீர் துணை நிலை ஆளுநர் திரு மனோஜ் சின்ஹா, எல்லை பாதுகாப்புப் படை, மத்திய ரிசர்வ் காவல்படை மற்றும் மத்திய தொழிலக பாதுகாப்புப் படையின், தலைமை இயக்குநர்கள் இதில் கலந்துகொண்டனர்.

அமர்நாத் புனித யாத்திரை அடுத்த மாதம் 3-ஆம் தேதி தொடங்கி, ஆகஸ்ட் மாதம் 28-ஆம் தேதிவரை நடைபெறுகிறது.

<<<<<>>>>>>>>

தொழில் நிறுவனங்களும், வணிக நுகர்வோர்களும் பெட்ரோல் பங்குகளிலிருந்து **High Speed Diesel**-லை வாங்க மத்திய அரசு தடை விதித்துள்ளது.

பெட்ரோலிய இயற்கை எரிவாயு அமைச்சகம் வெளியிட்டுள்ள அறிவிக்கையில், **90** நாட்களுக்கு இந்த கட்டுப்பாடு செயல்பாட்டில் இருக்கும் என்று கூறியுள்ளது.

நுகர்வோருக்கு ஒரு நாளில் அதிகபட்சமாக **200** லிட்டர் **High Speed Diesel** மட்டுமே விற்பனை செய்ய வேண்டும் என்றும் அறிவுறுத்தப்பட்டுள்ளது.

மேற்காசிய பிரச்சினை காரணமாக, டீசல் தட்டுப்பாட்டை தவிர்க்க இந்நடவடிக்கை மேற்கொள்ளப்பட்டுள்ளது.

சரக்கு, வேளாண், பயணிகள் போக்குவரத்து, அவசர சேவைகள், தேசிய பாதுகாப்பு சேவைகளுக்கு டீசல் பயன்பாடு முக்கியமானது என்பதை கருத்தில்கொண்டு, **High Speed Diesel** விற்பனையில் கட்டுப்பாடுகள் அறிவிக்கப்பட்டுள்ளது.

<<<<<>>>>>>>>

பிரபல இந்திய துப்பாக்கிச்சுடும் பயிற்சியாளரும், முன்னாள் வீரருமான **Jaspal Rana** காலமானார். அவருக்கு வயது **49**.

ஆசிய துப்பாக்கிச்சூடும் போட்டியில் தங்கப்பதக்கங்களை வென்ற ஜஸ்பால் ராணா, பயிற்சியாளராக பணியாற்றி வந்தார்.

ஜெர்மனியின் **Munich** நகரில் நடைபெற்ற உலகக் கோப்பை துப்பாக்கிச்சூடும் போட்டியில் பங்கேற்ற இந்திய அணியுடன் புதுதில்லி திரும்பிய நிலையில், உடல் நலக்குறைவு காரணமாக அவர் மருத்துவமனையில் அனுமதிக்கப்பட்டார்.

தில்லி மருத்துவமனையில் சிகிச்சை பலனின்றி நேற்றிரவு அவர் உயிரிழந்ததாக தேசிய துப்பாக்கிச்சூடுதல் சங்கத் தலைவர் திரு **Kalikesh Narayan Singh** தெரிவித்துள்ளார்.

அவரது மறைவையொட்டி, குடியரசுத் தலைவர் திருமதி திரௌபதி முர்மு வெளியிட்டுள்ள இரங்கல் செய்தியில், ஜஸ்பால் ராணா சிறந்த விளையாட்டு வீரர் என்று கூறியுள்ளார்.

சர்வதேச போட்டிகளில் இந்தியாவுக்காக பல்வேறு பதக்கங்களை வென்றுள்ளதை அவர் சுட்டிக்காட்டியுள்ளார்.

அவரது அர்ப்பணிப்பையும், விளையாட்டுத்துறையில் அவரது ஈடுபாடும் இளையோருக்கு எப்போதும் ஊக்கம் அளிக்கும் என்று திருமதி திரௌபதி முர்மு கூறியுள்ளார்.

பிரதமர் திரு நரேந்திர மோடி வெளியிட்டுள்ள இரங்கல் செய்தியில், துப்பாக்கிச்சூடுதல் போட்டியில் நாட்டிற்கு பதக்கங்களை வென்று பெருமை சேர்த்தவர் ஜஸ்பால் ராணா என்று புகழாரம் சூட்டினார்.

பயிற்சியாளராகவும் அவரது பங்களிப்பு மூலம் இளைய விளையாட்டு வீரர்களுக்கு வழிகாட்டியாக இருந்ததாக பிரதமர் கூறியுள்ளார்.

மத்திய பாதுகாப்புத்துறை அமைச்சர் திரு ராஜ்நாத் சிங் வெளியிட்டுள்ள இரங்கல் செய்தியில், ஜஸ்பால் ராணா சிறந்த விளையாட்டு வீரர் மட்டுமின்றி, திறமையான பயிற்சியாளர் என்று தெரிவித்துள்ளார்.

அவரது மறைவு இந்திய விளையாட்டுத் துறைக்கு பெரிய இழப்பு என்று அவர் கூறியுள்ளார்.

விளையாட்டுத் துறை அமைச்சர் டாக்டர் மன்சூக் மாண்டவியா வெளியிட்டுள்ள செய்தியில், ஜஸ்பால் ராணா சிறந்த வீரராகவும், பயிற்சியாளராகவும் திகழ்ந்ததாக குறிப்பிட்டுள்ளார்.

நாட்டிற்கு அவர் அளித்த பங்களிப்புகள் மகத்தானது என்றும் அவர் கூறியுள்ளார்.

<<<<<>>>>>>

குழந்தை தொழிலாளர் முறை எதிர்ப்பு தினம் இன்று
கடைபிடிக்கப்படுகிறது.

இந்நாளையொட்டி, மத்திய சமூக நீதி மற்றும் அதிகாரமளித்தல்
துறை அமைச்சர் டாக்டர் வீரேந்திர குமார் வெளியிட்டுள்ள சமூக
வலைதள பதிவில், அனைத்து குழந்தைகளுக்கும் கல்வி மற்றும்
பாதுகாப்புக்கான உரிமை உள்ளதாக தெரிவித்துள்ளார்.

குழந்தை தொழிலாளர் முறை முற்றிலும் ஒழிக்கப்பட வேண்டும்
என்று கூறியுள்ள அவர், குழந்தைகளுக்கு தரமான கல்வி வழங்கினால்
மட்டுமே நாடு வளர்ச்சியடைய முடியும் என்று தெரிவித்துள்ளார்.

இதனிடையே, குழந்தை தொழிலாளர் முறை என்பது சமூகத்தில்
நிலவிவரும் பெரிய குற்றம் என்று தமிழகத்தின் தருமபுரி மாவட்ட
தொழிலாளர் நல உதவி ஆணையர் திரு ராஜசேகரன், எமது
செய்தியாளரிடம் தெரிவித்தார்.

(Sound Byte — ராஜசேகரன் — 45 Sec.)

<<<<<>>>>>>>>

இந்தியாவில் நீண்ட காலம் பிரதமராக பணியாற்றி சாதனை
படைத்துள்ள பிரதமர் திரு நரேந்திர மோடிக்கு, அமெரிக்க
நாடாளுமன்ற உறுப்பினர்கள் பாராட்டு தெரிவித்துள்ளனர்.

அமெரிக்க நாடாளுமன்ற உறுப்பினர் **French Hill** விடுத்துள்ள வாழ்த்து செய்தியில், பிரதமர் திரு நரேந்திர மோடி தலைமையில் இந்தியா மிக சிறந்த ஜனநாயக நாடாக உருவெடுத்துள்ளதாக தெரிவித்துள்ளார்.

நாடாளுமன்ற உறுப்பினர் **Brad Sherman** வெளியிட்டுள்ள செய்தியில், இந்தியாவும், அமெரிக்காவும் பழமையான மற்றும் உலகிலேயே மிகப்பெரிய ஜனநாயக நாடுகள் என்று கூறியுள்ளார்.

இந்தியா — அமெரிக்கா கூட்டமைப்பு பிரதமருக்கு பாராட்டு தெரிவித்துள்ளது.

அமெரிக்க நிறுவனமான **Warburg** தலைவர் **Charles** பிரதமருக்கு எழுதியுள்ள கடிதத்தில், திரு நரேந்திர மோடி தலைமையில இந்தியா உலகிலேயே மிக சிறந்த பொருளாதார நாடாக உருவெடுத்துள்ளதாக தெரிவித்தார்.

அமெரிக்க தொழில்நுட்ப நிறுவனமான **Cisco** நிறுவனத் தலைவர் **Jeetu Patel** வெளியிட்டுள்ள வாழ்த்து செய்தியில், பிரதமர் திரு நரேந்திர மோடி தலைமையிலான இந்தியா தொழில்நுட்பம் மற்றும் டிஜிட்டல் கட்டமைப்புக்கு முக்கியத்துவம் அளித்துள்ளதாக தெரிவித்துள்ளார்.

பாகிஸ்தான் ஆக்கிரமிப்பு காஷ்மீரில் ராணுவம் நடத்திய துப்பாக்கிச்சூட்டில் 16 பேர் உயிரிழந்தனர்.

அரிசி, கோதுமை, மின்சாரம் உள்ளிட்டவற்றின் விலைவாசி உயர்வை கண்டித்து பாகிஸ்தான் அரசுக்கு எதிராக 70 ஆயிரத்திற்கும் மேற்பட்டோர் ராவல்கோட்டில் ஆர்ப்பாட்டம் நடத்தினர்.

கடந்த செவ்வாய்க்கிழமை பாதுகாப்புப் படையினர் நடத்திய துப்பாக்கிச்சூட்டில் 30 பேர் உயிரிழந்ததை எதிர்த்தும் அவர்கள் கோஷங்களை எழுப்பினர்.

இதனையடுத்து, போராட்டக்காரர்கள் மீது பாகிஸ்தான் ராணுவம் துப்பாக்கிச்சூட்டு நடத்தியதில் இவர்கள் உயிரிழந்தனர்.

இதனையடுத்து, அங்கு பதற்றமான சூழ்நிலை ஏற்பட்டுள்ளது.

<<<<<>>>>>>>>

விளையாட்டு செய்திகள்

ஆஸ்திரேலிய ஓபன் பேட்மிண்டன் போட்டியில் இந்தியாவின் பி வி சிந்து அரையிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதி ஆட்டத்தில் அவர், 21-6, 21-9 என்ற செட் கணக்கில், தைவானின் Su Yu Chen-ஐ வென்றார்.

உலகக் கோப்பை கால்பந்து போட்டியில் மெக்சிகோவில் இன்று காலை நடைபெற்ற ஆட்டத்தில் தென்கொரியா 2-1 என்ற கோல் கணக்கில் செக் குடியரசை வென்றது.

நள்ளிரவு பனிரெண்டரை மணிக்கு நடைபெறும் ஆட்டத்தில் கனடா — **Bosnia/Herzegeovina** அணியை எதிர்கொள்கிறது

அமெரிக்காவில் நடைபெற்றுவரும் சர்வதேச மகளிர் டென்னிஸ் போட்டியில் இந்தியாவின் **Sahaja yamalapalli** காலிறுதிக்கு முன்னேறியுள்ளார்.

உலகக் கோப்பை மகளிர் டுவென்டி — டுவென்டி கிரிக்கெட் போட்டி இங்கிலாந்தில் இன்று தொடங்குகிறது.

இரவு 11 மணிக்கு நடைபெறும் முதலாவது ஆட்டத்தில் இங்கிலாந்து — இலங்கையை எதிர்கொள்கிறது.

Zagreb சர்வதேச டேபிள் டென்னிஸ் போட்டியில், இந்தியாவின் மனாவ் தாக்கர் — ஸ்னேஹித் இணை காலிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதிக்கு முந்தைய சுற்று
ஆட்டத்தில் இந்த இணை, 8-11, 9-11, 11-7, 11-9, 12-10 என்ற செட்
கணக்கில், இந்தியாவின் **Ankur Bhattacharjee** — **Payas Jain**
இணையை வென்றது.

இப்போட்டியின் ஆடவர் ஒற்றையர் பிரிவில், இந்தியாவின் மனவ்
தாக்கர், **Ankur Bhattacharjee** ஆகியோர் காலிறுதிக்கு முந்தைய
சுற்றுக்கு முன்னேறியுள்ளனர்.

<<<<<<END>>>>>>